

“Il-Verità bil-Fatti”

(ikompli)

Il-Kumitat jirrispondi meta jara l-ħtieġa

Dahla

Hu dokumentat li s-Socjetà Mużikali, il-Każin tal-Banda San Filep, sa mis-sena 1851, ilha tagħmel kull ma tista', sabiex il-Festa Ewlenija u Titulari tal-Parroċċa Tagħna tibqa' dejjem ġejja 'l quddiem. Nirringrazzjaw lil Alla li sal-lum il-Każin San Filep irnexxielu jagħmel dan...

Ktiegħi Li Jwassal ‘il-Programm tal-Festa’

Biex il-poplu Żebbuġi jkollu l-informazzjoni ta' xi jkun ipprepara l-Każin San Filep, kull sena johrog dan il-ktieb ta' informazzjoni dwar il-programm tal-festa – Tagħrif Storiku u Hidma ta' l-istess Socjetà Mużikali – Jitfakkru nies kbar Żebbuġin, u artikli ohra ta' interessa dwar Haż-Żebbuġ ingenerali.

Hi hasra li f'dan il-ktejjeb festiv għandkom issibu paġni ta' tweġibiet ftit jew wisq iebsin. Dan qiegħed jiġri minhabba l-pożizzjoni negattiva, b'allegazzjonijiet skorretti ghall-ahhar li qiegħda tiehu s-Socjetà 12th May Band & Social Club, fil-konfront tagħha mas-Socjetà Mużikali Tagħna – il-Każin Banda San Filep.

Dawn l-allegazzjonijiet jistħoqqilhom tweġiba mhux bin-numri, iż-żda kull meta nhossu l-ħtieġa li nagħmlu hekk...

Il-Ġrajja bin-Nies Titwettaq

Meta tkun qiegħda tinkiteb l-istorja bilfors iridu jissemmew in-nies involuti – fortunatament fit-tajjeb, u sortunatament f'inqas tajjeb... *Il-Ġrajja tal-Każin Banda San Filep A.D. 1851*, illum hu kkonfermat iktar minn qabel li giet ibbażata fuq prudenza kbira. Dan qiegħdin jistqarruh hafna minn dawk li iktar ma qiegħed jgħaddi ż-żmien qiegħdin ifittxu dan il-ktieb.

Hawnhekk johrog l-għażeb, ghax hadd ma jippreendi daqshekk kontradizzjonijiet u aghar minn hekk daqstant tostaġni mill-kittieba ta' *Il-Verità 2 ippubblikata mit-12th May Band & Social Club – Ktiegħi Festa 2004*.

Qiegħdin nitkellmu dwar is-snini hamsin. Għal dak iż-żmien għandna l-minuti tal-laqghat tal-kumitat u tal-Laqqat Generali tal-Membri tal-Każin Banda San Filep. Tat-12th May għandhom idħiħlu ġo mohħhom li dawn il-minuti huma l-informazzjoni waħdanija, awtentika u dokumentata ta' dak iż-żmien. Dawn huma l-fatti.

Inutli wieħed joqghod idur mal-lewża u jgħid għal dawn il-minuti li, “*Kienu d-deċiżjonijiet meħudin mill-kumitat ta' dak iż-żmien; aħna (jkompli tat-12th May) fil-ktieb tagħna ‘Il-Verità, xandarna dak li qalulna nies li għaddew ħajjithom, u kienu mdaħħlin direttament fil-kwistjoni...*”

Imbagħad għal dawk li huma wkoll nies tad-demm u l-laħam, li kienu wkoll huma b'xi mod jew iehor imdaħħlin fl-istess kwistjonijiet, iż-żda din id-darba għax kienu nies favur il-hidma tal-kumitat tal-Każin San Filep dejjem tas-snini hamsin, hawn tat-12th May kitbu hekk

dwarhom: “*Li toqgħod tgħid x’qalu individwi biex tiġġidika, affarijiet ħżiena li saru, mhux sewwa.*”

Minn dan il-kliem, li kitbuu tat-12th May, johroġ čar hafna li ma ridux li jinstemgħu l-qniepen kollha, u taw x’wieħed jifhem ukoll li ma ridux li jintwerew iż-żewġ uċū tal-munita.

Fil-ġraja ta’ madwar hamsin sena ilu, dahlu wkoll nies li għexu bit-tbatija personali, għax kienu qalbhom mal-Każin San Filep u l-festa.

Trid tkun veru ta’ wiċċtost li tippreżenta l-verità u fl-istess hin twaddab it-tajjn. Imbagħad issejjah ghall-ilma tal-ħasil, u tikteb ir-ritornell li issa smajnieh għal ma nafx kemm-il darba mix-xuftejn ‘il barra – *Haż-Żebbuġ jixraq lu l-aħjar, u ż-żewġ Soċjetajiet jistgħu jikkontribwixxu għal dan l-iskop.*

Immedjatament, hawn ahna tal-Każin Banda San Filep qeqħdin inwieġbukom b’dan il-kliem; *U kieku dan il-ġħan nobbli ma ġiex imwettaq skrupolożament mis-Soċjetà Mużikali Każin Banda San Filep matul il-medda ta’ 154 sena ħajja tagħha kontu intom (tat-12th May) issibu, xi haġa mill-festa hekk kbira ta’ San Filep, waħda mill-kbar ta’ pajjiżna, u mqabbda hekk b’għeruq fil-fond iktar minn tas-siġra taż-żebbuġ, li t-tnejn li aħna minnha nġibu isimna!!*

Il-Pittura tal-Famuż Pittur Alf. Chircop

Dawn il-kittieba li jiktbu f’isem il-Każin 12th May, għax ma kellhom xi jghid fuq il-Każin San Filep inqdew bil-personaġġ Żebbuġi hekk magħruf il-Pittur Alfred Chircop, sabiex mingħalihom jirredikolaw il-każin, meta jsaqsu, *X’sar minnha l-Pittura ta’ Chircop?*

Ilna nisimgħu dwar xi pittura waqt il-marċċijiet li jkunu qeqħdin jagħmlu tat-12th May, għax xi haġa jridu jgħidu, waqt li jkunu għaddejjin minn quddiem il-Każin San Filep. Bil-pubblikazzjoni ta’ din il-kitba sirna nafu x’kellhom f’mohħhom.

Li ma nistgħux nifħmu hu, li wara daqshekk snin li, ilhom li harġu mill-Każin San Filep, għadhom joholmu li huma biċċa waħda minn dan il-każin. Ghalkemm issa ilhom li nqatgħu iktar minn erbghin sena, halli nghidu hekk xi whud minnhom u bilkemm ma jridux jiddettaw, it-tmexxija ta’ din is-Soċjetà huma.

Sabiex il-qarrejja jidħlu ahjar f’din il-ġraja, nghidilhom li dan il-pittur bravu Żebbuġi kien pinga lil Lord Gort, u fl-okkażjoni tal-preżentazzjoni tax-Xabla ta’ l-Unur lil dan il-Gvernatur Gort li kien għamel hafna xogħol ta’ ġid mal-Maltin matul is-snин koroh tal-gwerra, l-istess Gvernatur bhala apprezzament u biex tibqa’ bhala tifkira ta’ dak li kien għadu kif wettaq il-Każin San Filep iffirma din il-pittura.

Din il-pittura, ma’ hafna affarijiet ohra relatati ma’ din il-ġraja hekk glorjuża li wettaq il-Każin San Filep, f’isem il-każini tal-baned Maltin u Ghawdexin f’Haż-Żebbuġ għadhom miż-żumma b’għożza fil-Każin San Filep.

Lil dan il-Pittur Alfred Chircop nawgħurawlu li jibqa’ jimxi ’l quddiem fil-qasam tiegħu artistiku. Ikompli jagħmel isem għalih innifsu – għall-belt twelidu u għal Malta kollha.



Lord Gort impitter mill-artist Żebbuġi Alfred Chircop li dak iż-żmien kien għad kelleu 11-il sena.

Bi Hsieb Malizjuż Li Ma Jitwemminx... Iżda Intenzjonat

Bi hsieb malizjuż li ma jitwemminx, iżda intenzjonat, waslu għaliex il-kittieba ta' *Il-Verità* 2, billi qalghu żewġ versi minn artiklu li kien inkiteb dwar il-ğraja li kienet saret, nhar is-Sibt l-1 ta' Ottubru 1955, u bihom, ivvintaw storja li mingħalihom kienet sejra titwemmen u rabtuha mal-ğraja tas-7 ta' April 1955.

Għax il-Każin San Filep m'għandu xejn x'jiddejjaq, qiegħed mill-ġdid jippubblika dan l-artiklu shiħi bit-titlu: **It-Tfīgħ tan-Nar fil-Baħar**.

It-Tfīgħ tan-Nar fil-Baħar

Ammont ġmielu ta' nar baqa' bla mittiefes fl-isplużjoni. Dan in-nar seta jintuża u l-kumitat kien tal-fehma li jilhaq ftehim ma' l-arcipriet dwar dan. Min-naħha l-oħra dawk li kienet kontra l-kumitat bdew ixerrduha li n-nar li kien baqa' fil-kamra kien sejjer jinharaq fil-ftuh tal-kažin li kien gie ttrasferit għat-13 ta' Novembru 1955 (13/11/1955).

Rigward sigurtà wieħed jifimha li wara l-inċident, l-inħawi tal-kamra tan-nar kellhom jitnaddfu mill-periklu ta' fdalijiet tan-nar mhux meħud. Hekk kien sar skond kif kienet titlob il-liġi, fi ftit tal-ġranet. Hekk l-ghelieqi ta' madwar baqghu jinhadmu mill-bdiewa tal-post. In-nar li ma nharaqx kien stivat u bla periklu għal hadd.

- Il-pulizija kienet biss qegħdin jitkolli li ssir alterazzjoni tal-post.
- Id-data tas-Sibt, l-1 ta' Ottubru 1955 – Jum it-tfīgħ in-nar fil-baħar, kienet sitt xħur wara li kien sar l-inċident, u l-urgenza ta' xi periklu kienet ilha li ghaddiet.

Din il-ğraja seħħet minn sitwazzjoni ta' pika u xejn iżżej. Kienet azzjoni li magħha ġabet qerda li kompliet saħħnet il-borma u žiedet l-inkwiet li kien għaddej fis-Soċjetà fil-mument imsemmi. (Kwotazzjoni minn paġni 127-129 – Festa 2003 – Ktieb Kažin Banda San Filep A.D. 1851).

Il-Festa tas-Snin Hamsin

Hawn ukoll tat-12th May, kienet għadhom lanqas biss fethu ghajnejhom, u jridu jikkumentaw dwar kemm baned kienu jiġu mistiedna jieħdu sehem fil-festa' ta' San Filep fis-snin hamsin. Mhux hekk biss, iżda meta jitrottaw dak il-perjodu, lanqas għandhom id-dekor li jikkwotaw tajjeb.

Bil-provi, fil-kitba tagħna *Il-Verità bil-Fatti*, ta' l-inqas semmejna l-baned li kienet hadu sehem mal-Banda San Filep għal tliet festi differenti – sena 1956, sena 1958 u sena 1959.

Irridu nghidu li f'dawk is-snini, il-festi kienet jsiru b'mod differenti minn tal-lum. Fil-programm uffiċċiali l-Banda San Filep kienet tidher li qiegħda twettaq żewġ servizzi mužikali. Ma dawn trid iżżejjid il-kuncerti generali li fihom infuħom kienet jkun festi jiġibdu bosta nies, speċjalment il-kuncert generali tal-marċi li kien isir nhar l-ahħar Hamis u kien jispiċċa bi briju kbir, hruq ta' safar u rdieden fuq il-bejt tal-Kažin San Filep.

Ahna nistgħu nikħbi dwar dawn l-affarijiet ghax għandna t-tifikira tagħhom fil-Kažin San Filep. – Hu veru li ż-żmien biddel l-użanzi, iżda t-tifikriet ta' dawk il-ğrajjiet ma jmutu qatt għalina.

Meta mbagħad il-programm mužikali gie ttrasferit għas-Sibt lejlet il-festa, il-Banda San Filep kienet għamlet żmien, li wara li kien jinharaq in-nar ta' l-art terġa' tkompli ddoqq għal certu hin marċi brijuži minn fuq il-palk.

Jekk imbagħad inkomplu nidħlu fil-perjodu kollu ta' snin insibu li bejn wieħed u iehor mal-Banda San Filep kienet jiġi jdoqqu ta' l-inqas sitt baned barranin, li erba' minnhom kienet

jdoqqu l-Hadd f'jum il-festa filghaxija. Filghodu l-Arcisqof kien iżur il-Kažin San Filep.

Dan il-programm kien ikun mifrux fuq tlett ijiem. Mieghu trid iżżejjid ukoll okkażjonijiet fejn il-Banda San Filep kienet iddoqq il-Hamis it-tieni jum tat-Tridiu meta kienet tkun il-festa ta' Lapsi u fil-jum liturgiku ta' San Filep nhar it-12 ta' Mejju meta dan il-jum ma kienx ikun parti mill-ġranet tal-festa.

U hawn tfiġġ il-kelma ‘APATIJA’ u dawn il-kittieba f’isem il-Kažin 12th May, forsi m’ghadhomx jiftakru l-apatija li kienet issaltan fost dawk li ma ridux joqogħdu ghall-istatut tal-kažin.

Irridu niftakru li fi Frar tas-sena 1958, il-Kamra tan-Nar tal-Kndlora kienet digà mibnija mill-ġdid mill-Kažin San Filep.

Min mid-dilettanti tan-nar xtaq li jaħdem f'din il-kamra u ma ħallewhx f'dawk is-snin??

Kull min ikun nieżel minn Triq Sciortino, u jħares lejn il-faċċata, imponenti tal-Kažin San Filep, għandu jara skolpita fil-ġebla d-data 1955. Min għamel dak l-annu qisu għamel profezija li qiegħda titwettaq illum. Dan il-bini hu wkoll frott l-apatija ta' dawn is-snин?

F'Ġunju tas-sena 1956 sar iċ-ċinema tal-Kažin bl-isem ta' *Mayfair Theatre* li għal hafna snin kien l-uniku żvog taż-Żebbugin. Dan ix-xogħol twettaq ghax fil-Kažin San Filep hadd ma ried jagħmel xejn!

Jekk nerġġu mmorru fir-rigward tal-festa ta' San Filep, u nieħdu bħala eżempju l-logħob tan-nar ta' l-art, kien ikollna programm ta' tliet esekuzzjonijiet.

Il-festi kbar li saru mill-Kažin San Filep fis-sena 1961, li mal-festa ta' San Filep ġie cċelebrat ukoll l-anniversarju ta' gheluq il-110 snin tal-Banda San Filep.

Insemmu wkoll il-festi centinarji ta' l-istatwa ta' San Filep li saru fis-sena 1963 fejn fost affarrijiet ohra, insemmu l-kaxxa infernali sabiha u kbira tal-ħruġ li kienet inħarġet minn Triq Dun Mikiel Xerri.

Kollox ma' kollox dan kien biss frott l-apatija li kienet u għadha tirrenja f'mohħ dawk li qiegħdin jiktbu “*Il-Veritâ*”, fil-ktieb tal-programm tal-festa tal-Kažin 12th May...

L-Armar tal-Pjazza

Jekk hemm xi haġa li tat-12th May imisshom qatt ma jsemmu hu l-armar tal-pjazza.

Dan qiegħdin ngħiduh illum ghaliex iż-żewġ nahat għandna napprezzaw ix-xogħol ta' xulxin dwar l-armar kollu li qiegħed jinħatra fir-rahal ghall-festa ta' San Filep. Ilkoll naqblu kemm jirrikjedi sagrifīċċju li wieħed joqghod jarma ghall-festa. Ilkoll għandna niftakru f'dawk il-membri tal-Kažin San Filep, li llum hadd minnhom m'ghadu magħna li hadmu dan l-armar meta l-ġurnata tax-xogħol kienet hafna iebsa iktar minn tal-lum. Lil dawn aħna nsellmulhom bil-qalb.

Issa l-punt ta' l-argument x'kien? “*F'dawk iż-żminijiet (snin ħamsin) kien elaborat, beda jinħatra b-neġligzenza, u b'hekk saritlu hafna ħsara.*”



L-istatwa tal-Gran Mastru De Vilhena armata quddiem il-Coronation Bar. Jidħru wkoll tnejn mill-hafna arkati tal-ħadid bil-bozoz, li ilhom li sparixxew.

Dan xi nkiteb minn tat-12th May fil-ktieb *Il-Verità*.

Hawnhekk qegħdin nistaqsu x'intenzjoni kien hemm wara din in-negligenza??

Fis-sena 1957, il-kumitat tal-Każin San Filep kien hatar Sotto-Kumitat ta' l-Armar, sabiex fil-festa jkomplu jarmaw il-pjazza huma.

Dan is-sotto kumitat dam jarma għal numru ta' snin. Kien jagħmluh dan ix-xogħol mhux ghax kienu xewqana li jarmaw, huma; kien ilhom is-snин jagħmlu parti mid-dilettanti ta' l-armar fi ħdan il-Każin San Filep – Il-hajja tal-festa, ma bdietx f'dak iż-żmien, u jekk tat-12th May mhux se jaċċettaw dawn l-affarijiet, inutli joqogħdu jeqirdu fuq dak li seta' ġara.

L-armar, fil-hidma ta' dan is-sotto-kumitat, kien qiegħed jinżamm fl-ahjar kundizzjoni possibbli, bl-arkaturi, l-angli l-kbar u ż-żgħar.

Wara ftit taż-żmien li kien infetah il-Każin 12th May għal raġuni li kien jafha hu, il-prokuratur tal-festa ma reġax qabbad lid-dilettanti ta' l-armar tal-Każin San Filep biex ikomplu jarmaw il-pjazza. Jidher li ma kinitx deċiżjoni għaqqlja.

Jidher ukoll fir-rigward ta' dak iż-żmien, li anke fost il-gajj tat-12th May ma kinitx teżisti herqa straordinarja ghall-armar tal-pjazza. Wara din id-deċiżjoni lkoll baqghu kalmi, u m'għamlu xejn sabiex salvaw is-sitwazzjoni, mhux qabel għaddew numru ta' snin.

Ara fejn tidhol, Triq Sciortino, fid-dlam tal-lejl ingiebu l-antarjoli mikrija, u malajr malajr ġiet armata din it-triq. Min ta l-permessi u min rama din it-triq, gie jaqa' u jqum mill-qofol tal-festa quddiem il-knisja parrokkjali. Ra biss li ghaddiet tieghu.

Il-Każin San Filep dejjem kien l-ewljeni sabiex il-festa tikber u tisbieħ. Biss f'dak iż-żmien sab lil min kien l-interess tiegħu li jimponi fuqu, u ma jħallihx iwettaq attivitajiet festivi tal-festa ta' San Filep.

Li Triq Sciortino l-ewwel darba li ntramat dan kien sar mill-Każin San Filep, b'sett ta' bandalori proprjetà ta' l-istess Soċjetà għandu jfisser xi haġa, iktar mill-passjoni partigjana...

Id-ħul Trijonfali ta' l-Istatwa ta' San Filep

Fost l-ikbar żelqiet li għamlu tat-12th May fil-kitbiet tagħhom, kien meta kitbu dwar il-purċijsjoni ta' San Filep.

Hawnhekk qalu biss li l-intenzjoni tal-Każin San Filep kienet li jiżdiedu Triq Milanesi u Triq l-Isqof Caruana biex il-purċijsjoni tibqa' tħaddi minn quddiem il-bieb principali tal-Każin San Filep. Mur obsor għalihom b'liema ġħira bi kliemhom stess qegħdin juru, li ma kinux favur li jsir hekk. X'apprezzament għandhom f'qalbhom għal min ilu s-snин twal jaħdem ghall-festa.

It-tieni haġa dwar il-purċijsjoni ta' San Filep wara li nsemmu l-ħruġ fil-bieb tal-knisja ta' l-istatwa tal-fidda bir-raġġi tax-xemx jirriflettu fuqha hekk sabiħ, il-parti tal-purċijsjoni minn hdejn il-Knisja tad-Duluri għal quddiem il-Każin tal-Banda San Filep sad-dħul mill-ġdid tagħha gewwa l-Knisja Arcipretali Tagħna hu l-isbah u l-għeżeż monument mhux biss ta' din il-purċijsjoni iżda wkoll tal-festa kollha.

L-Istatwa ta' San Filep f'dan il-hin, mhux biss titgawda iż-jed, iż-żda wkoll b'mod mill-iktar trijonfali, imdawra bid-daqq u l-kant ta' l-innijiet popolari, mit-tliet baned preżenti fl-isfond tal-beraq u l-kuluri tal-logħob tan-nar, il-poplu Żebbuġi kollu f'għaqda shiha jagħti l-isbah tislima lil San Filep fil-figura ta' l-istatwa u r-Relikwa Nsinji Tieghu...

Dawn il-ġrajjet hekk għeżeż li sawru missirijietna, u għadhom hekk ġajjin magħna sal-lum m'għandux ikun hemm min jarahom ta' žvantaġġ għalihi. Haż-Żebbuġ jixraqlu l-ahjar tassew.

Però l-Banda San Filep ma waqfet qatt li ddoqq f'din il-ġurnata tal-ħruġ – flok fil-pjazza gewwa l-bitha tal-Każin San Filep.

Min Irid il-Firda... U Min Irid l-Għaqda

Min ma jilhaqx l-gheneb, jghid kemm hu qares. Dejjem hekk kien, u jekk hawn min jimxi ma' dan il-proverbju Malti iktar minn haddiehor huma tat-12th May, li b'nofs veritajiet dejjem ikunu lesti li jwasslu biss kritika – negattiva.

Possibbli haddiehor xejn m'għandu tajjeb. Il-hafna požittiv li ssibu fil-maġgoranza kbira ta' dawk li ssibhom dejjem mas-Socjetà Mużikali Każin Banda San Filep ma jfisser xejn?

Hawn toħroġ ir-realtà tal-fatti. Dan qiegħed jingħad b'sens ta' serjetà u responsabbiltà, għaliex johroġ kuntrast qawwi minn dak li wieħed jikteb u jghid ghall-aġir irresponsabbli tieghu.

Qegħdin nirreferu għal dawk il-messaġġi insolenti li twahħħlu ma' l-antarjoli tal-logħob tan-nar ta' lejlet il-festa ta' San Filep tas-sena 2004 li fuq kollox dan in-nar thallas għaliex il-parroċċa mill-kontribuzzjonijiet tagħna lkoll. Dan l-aġir irresponsabbli seta' ġab kwistjonijiet kbar...

Bejn il-messaġġi ghall-fatti, hemm bahar jikkumbatti. Ma tobsorx li l-verità kollha kellha titwettaq quddiem pjazza nies fi ftit tal-minuti. X'mistħija li wieħed mill-ogħla uffiċċali tas-Socjetà jkollu jitla' ma sellum quddiem pjazza nies biex jghatt kliem insolenti li kitbet is-Socjetà tiegħu b'mod abbużiv. U x'arroganza ikbar meta thalli lil min iğorr l-istess kliem li għattein il-jum ta' qabel, bhala tabella waqt il-marċ ta' filghodu tal-Banda 12th May. X'kienet din jekk mhux sfida arroganti diretta lejn l-awtoritajiet? Il-kummenti li nstemgħu dak il-ħin kienu, *x'differenza hemm mill-kliem għall-fatti...*

Il-Verità bil-Fatti, kienet li meta lejn tmiem is-snini sittin, il-Każin San Filep ġie msejjah mill-awtorità tal-parroċċa sabiex jipparteċipa fit-taħdidiet li setghu jgħib liż-żewġ Socjetajiet f'għaqda shiha, ipparteċipa bl-akbar serjetà, irġulija u sinċerità. Il-kumitat ta' dak iż-żmien laqqa' lill-membri u għarrafhom b'kollo. Kienu kuntenti hafna jekk l-affarijiet kellhom jibqgħu mexxin 'il quddiem.

Hadd ma kien sejjjer jibqa' barra żgur. Ilkoll bi drittijiet indaqs ta' membri, bandisti u mexxejja.

Kieku dakinhar l-affarijiet imxew 'il quddiem forsi llum ahna xi ftit ahjar fil-konfronti tagħna ma' xulxin. B'dispjaċir nghidu li tat-12th May bhal dejjem l-ewwel hafna paroli ta' taħdidiet imbagħad ir-risposti jaslu aktar minn seba' xħur wara – u kienu negattivi.

Dan ma tantx juri rieda mheġġa ghall-diskussjonijiet serji li suppost kellhom l-iskop li jressqu liż-żewġ naħat lejn xulxin.

Fejn Tidħol il-Politika

Kull min għandu biss il-ħsieb li ssir il-ħsara jinqeda b'kollo. Inutli toqogħdu tinqdew bil-politika.

Minn ġos-Socjetà Mużikali Każin Banda San Filep ghax dejjem kienet Socjetà kbira harġu diversi politici ta' opinjonijiet differenti. Ilkoll ħadmu bis-shih fil-parlament ghall-ġid tal-Maltin kollha – inkluż iż-Żebbugġin.

Fejn imbagħad tidħol is-Socjetà Mużikali l-Każin Banda San Filep fit-tmexxija tagħha bhala każin tal-banda u l-organizzazzjoni tal-festa ta' San Filep, il-politika dejjem tinżamm bil-qawwa kollha barra mill-każin.

Hawn jidher is-sabih ta' din is-Socjetà; twelidna u trabbejna f'ambjent politiku daqshekk

differenti, imbagħad, ilkoll flimkien niltaqgħu, u nghixu l-imhabba tagħna lejn San Filep u l-festa kbira tieghu matul il-ġranet kollha tas-sena.

Il-kuluri tagħna huma biss l-**abjad**, li ġġibu anke l-knisja fil-jum liturgiku ta' San Filep nhar it-12 ta' Mejju, imberfel bil-lew sabih l-**aħdar** li l-Każin San Filep hadu mill-motto ta' Haż-Żebbuġ Belt Twelidna – Dejjem thaddar.

II-Membri Komdi f'Każin Sabiħ

"L-istorja sabiħa, imma huwa bil-wisq isbaħ dak li qed tagħmel issa, u llum u fuq kollox, x'komplejt tagħmel biex tkabar il-festa tar-rahal."

Fir-rigward ta' l-istorja, wieħed għandu jghid li l-kumitat (tas-snин hamsin) għaraf il-bżonn tar-rikonstruzzjoni tal-bini tal-każin: Meta kellek triq ġidha fjamanta, Triq Sciortino, qiegħda tinbena, għaddejja eż-żarru kien saret htiega. B'hekk biss il-membri setgħu jkomplu jorganizzaw il-festa bl-ahjar mod possibbli. L-istorja fuq kollox uriet dan.

Illum min-naha tat-12th May, qegħdin jaslu kummenti b'passjoni partiċċjana, meta jistqarru li l-każini suppost ježistu biex jaħdmu ghall-festa; u mhux biex, jikbru huma.

Dan hu totalment żbaljat. Il-Każin tal-Banda San Filep hekk arjuż u spazzjuż qiegħed ikompli jaħdem b'mod aħjar ghall-għan li għali kien ġie mwaqqaf hafna u hafna snin ilu.

Ibqghu żguri li l-ispazju kollu qiegħed jiġi utilizzat f'attivitajiet li fl-ahħar mill-ahħar jissarrfu f'festa mill-aqwa dik ta' San Filep, li l-barranin jghidu dwarha li hi wahda mill-kbar...

Niġu ghall-Għeluq Tagħna

Il-festi tagħna jsiru bil-ġenerożitħa tal-poplu. Kull Soċjetà bl-attivitajiet tagħha, tiġib fondi biex bihom imbagħad tkun tista' tippartecipa kif xieraq, u bil-galbu f'dik il-festa li għaliha tkun twaqqfet: fil-każ tagħna l-festa ta' San Filep – il-Patrun ewljeni ta' Haż-Żebbuġ.

F'dawn is-Socjetajiet Mużikali min ikun responsabbli mill-finanzi tal-festa jrid iħabbel rasu mhux hażin sabiex ma jonfoqx iktar milli jkun qiegħed jiġibor.

Min-naha l-ohra l-poplu li jagħti għal dawn il-festi jkun irid jara l-valur ta' dak li jkun offra. Din mhux kwistjoni ta' pari passu bejn is-Socjetajiet tal-banda. Tista' llum tkun tidher li ma jista' għalik hadd, u mbagħad l-ghada tistenbah bil-htiega li jkollok bżonn l-ghajjnuna.

Is-Socjetà Mużikali Każin Banda San Filep, bil-każin monumental tagħha, mibni f'post strategiku ċentrali f'Haż-Żebbuġ, li minn fuq it-taraġ tiegħu ssib ruhek f'Misrah San Filep, bil-veduta tal-Knisja Arcipretali tagħna qatt ma ndahal lil hadd kif imexxi lis-Socjetà Mużikali tiegħu, jew kif jippartecipa fil-festi li huma jagħmlu. Filwaqt li l-Każin San Filep jista' jgħid li fil-konfront mieghu l-awtoritajiet ċahdulu permessi ta' attivitajiet li kien ilu s-snin jagħmilhom.

Ježistu xi whud li l-massa tan-nies, mal-Banda San Filep ma jarawha sabiha xejn. Ahna nippretendu li għandna nhallu fil-libertà fejn u ma' min iż-Żebbuġin jagħżlu li jmorru jifirħu matul il-ġranet tal-festa esterna.

Hu hażin li bil-mod kif niktbu jew naġixxu nwaddbu allegrazzjonijiet skorretti li l-iskop tagħhom ikun biss li jdghajfu dak it-tajjeb li jkollu haddiehor li bih ikun qiegħed jiġibed in-nies lejh.

L-intelliġenza taż-Żebbuġin hi magħrufa biżżejjed. Min-naha tagħna – il-Każin Banda San Filep, hu żgur li m'għandna l-ebda hsieb ta' sfidi. It-tweġibiet qiegħdin hemm, lesti li nwassluhom meta jkun il-waqt bil-provi u b'wiċċna minn quddiem meta mehtieg.

Awguri ghall-ġejjeni li l-Każin San Filep ikompli jagħmel festa kbira u sabiħa Ad Unur San Filep Patrun tagħna.